



ആകാശവാണി, തിരുവനന്തപുരം
NATIONAL BULLETIN

DATE : 04.01.2025

പ്രധാന വാർത്തകൾ

TIME 07.25 AM

1.) ഗ്രാമീണ മേഖലയിലെ വികസനം പ്രേത്സാഹിക്കുക എന്ന ലക്ഷ്യത്തോടെ സംഘടിപ്പിക്കുന്ന ഗ്രാമീൺ ഭാരത് മഹോത്സവ് പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ ഉദ്ഘാടനം ചെയ്യും.

Prime Minister Narendra Modi will inaugurate the Grameen Bharat Mahotsav, an event aimed at promoting development in rural areas, in New Delhi today.

2.) രാജ്യത്തെ ഗ്രാമപ്രദേശങ്ങളെ ഈ വർഷത്തോടെ ദാരിദ്ര്യമുക്തമാക്കുമെന്ന് കേന്ദ്ര ഗ്രാമവികസന മന്ത്രി ശിവരാജ് സിംഗ് ചൗഹാൻ.

Rural Development Minister Shivraj Singh Chouhan has said that his Ministry is determined to make the villages poverty-free this year.

3.) കേന്ദ്രഭരണ പ്രദേശമായ ലഡാക്കിലെ ചൈനയുടെ അനധികൃത അധിനിവേശത്തിൽ ശക്തമായ പ്രതിഷേധം അറിയിച്ച് ഇന്ത്യ.

India expresses strong protest over China's illegal occupation in the Union Territory of Ladakh.

4.) കലാമാമാങ്കത്തിനൊരുങ്ങി തിരുവനന്തപുരം. സംസ്ഥാന സ്കൂൾ കലോത്സവം ഇന്ന് മുഖ്യമന്ത്രി പിണറായി വിജയൻ ഉദ്ഘാടനം ചെയ്യും.

Thiruvananthapuram is gearing up for State school art fest. Chief Minister Pinarayi Vijayan will inaugurate the fest today.

5.) ഇന്ന് ലോക ബ്രെയിൽ ദിനം.

Today marks World Braille Day .

6.) ഇന്ത്യ-ഓസ്ട്രേലിയ ബോർഡർ ഗാവസ്കർ ട്രോഫി ടെസ്റ്റ് ക്രിക്കറ്റ് പരമ്പരയിലെ അഞ്ചാം ടെസ്റ്റിന്റെ ആദ്യ ഇന്നിംഗ്സിൽ ഓസ്ട്രേലിയക്ക് ബാറ്റിംഗ് തകർച്ച.

Australia suffered a batting collapse in the first innings of the fifth Test of the India-Australia Border Gavaskar Trophy Test cricket series.



PM - GRAMEEN MAHOTSAV

ഗ്രാമീൺ ഭാരത് മഹോത്സവ് 2025 പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ ഉദ്ഘാടനം ചെയ്യും. ഗ്രാമീൺ മേഖലയിലെ അടിസ്ഥാന സൗകര്യ വികസനം, സ്വയം പര്യാപ്തമായ സാമ്പത്തിക മേഖല, ഗ്രാമീൺ വിഭാഗങ്ങളുടെ നൂതന ആശയങ്ങളുടെ പ്രേരണാഹരണം എന്നിവയാണ് മഹോത്സവത്തിന്റെ ലക്ഷ്യം. 2047 ഓടെ വികസിത ഭാരതം സാക്ഷാത്കരിക്കാനായി ഗ്രാമീൺ മേഖലയെ ശാക്തീകരിക്കുക എന്നതാണ് ആറു ദിവസത്തെ മഹോത്സവത്തിന്റെ പ്രമേയം.



JAISHANAKR-MALDIVES FM

ഇന്ത്യ - മാൽദീവ്സ് വിദേശകാര്യ മന്ത്രിമാർ ഇന്നലെ ന്യൂഡൽഹിയിൽ ഉഭയകക്ഷി ചർച്ച നടത്തി. ഇന്ത്യയുടെ സഹായത്തോടെ മാൽദീവ്സിൽ നടപ്പാക്കുന്ന വികസന പദ്ധതികളുടെ ധാരണാപത്രത്തിൽ ഇരു രാജ്യങ്ങളും ഒപ്പുവച്ചു. ദ്വീപ് രാഷ്ട്രവുമായുള്ള ഉഭയകക്ഷി ബന്ധത്തിന് ഇന്ത്യ നൽകുന്ന പ്രാധാന്യം ആവർത്തിച്ച ശ്രീ ജയ്ശങ്കർ തുടങ്ങുന്നുള്ള പിന്തുണയും ഉറപ്പുനൽകി. സമഗ്ര സാമ്പത്തിക,

സമുദ്ര സുരക്ഷാ പങ്കാളിത്തത്തിനായുള്ള സംയുക്ത ദർശനം യാഥാർത്ഥ്യമാക്കുന്നതിനു ഇന്ത്യയുമായി ചേർന്ന് പ്രവർത്തിക്കാനുള്ള മാലിദ്വീപ് സർക്കാരിന്റെ പ്രതിബദ്ധത ഡോ. അബ്ദുള്ള ഖലീലും ആവർത്തിച്ചു.



MEA CHINA..... INTRO

കേന്ദ്രഭരണ പ്രദേശമായ ലഡാക്കിലെ ചൈനയുടെ അനധികൃത അധിനിവേശത്തെ ഇന്ത്യ ഒരിക്കലും അംഗീകരിച്ചിട്ടില്ലെന്നും ഇതിനെതിരെയുള്ള പ്രതിഷേധം അറിയിച്ചിട്ടുണ്ടെന്നും വിദേശകാര്യ മന്ത്രാലയ വക്താവ് രൺധീർ ജയ്സ്പാൾ അറിയിച്ചു. ബ്രഹ്മപുത്ര നദിയുടെ ഉയർന്ന മേഖലകളിലെ പ്രവർത്തനങ്ങൾ നദിയുടെ തീരത്തുള്ള മറ്റ് സംസ്ഥാനങ്ങൾക്ക് ബുദ്ധിമുട്ടുണ്ടാക്കുന്നില്ലെന്ന് ഉറപ്പാക്കാൻ ചൈനയോട് ആവശ്യപ്പെട്ടതായി അദ്ദേഹം ന്യൂഡൽഹിയിൽ മാധ്യമങ്ങളോട് പറഞ്ഞു. ചൈനയിലെ സ്വയംഭരണ മേഖലയായ ടിബറ്റിലെ യാർലുങ് സാങ്പോ നദി ജലവൈദ്യുത പദ്ധതിയെക്കുറിച്ചുള്ള ചോദ്യത്തിന് മറുപടിയായാണ് അദ്ദേഹം ഇക്കാര്യം വ്യക്തമാക്കിയത്.

(ഹോൾഡ് വോയിസ്)



CHOUHAN-MEETING

രാജ്യത്തെ ഗ്രാമപ്രദേശങ്ങളെ ഈ വർഷത്തോടെ ദാരിദ്ര്യ മുക്തമാക്കുമെന്ന് കേന്ദ്ര ഗ്രാമവികസന മന്ത്രി ശിവരാജ് സിംഗ് ചൗഹാൻ. ഇന്നലെ ന്യൂഡൽഹിയിൽ എല്ലാ സംസ്ഥാനങ്ങളുടെയും കേന്ദ്ര ഭരണ പ്രദേശങ്ങളുടെയും ഗ്രാമവികസന മന്ത്രിമാരുമായി നടത്തിയ അവലോകന

യോഗത്തിന് ശേഷമാണ് ശ്രീ. ചൗഹാൻ ഇക്കാര്യം പറഞ്ഞത്. രാഷ്ട്രനിർമ്മാണത്തിൽ ഗ്രാമങ്ങളുടെ പങ്ക് വളരെ വലുതാണ്. അതുകൊണ്ട് തന്നെ ഗ്രാമങ്ങളുടെ വികസനം ഉറപ്പാക്കാൻ കേന്ദ്ര സർക്കാർ പ്രതിജ്ഞാബദ്ധമാണെന്നും അദ്ദേഹം പറഞ്ഞു.



INDIA-IRAN

കാർഷികം, വ്യാപാരം, സാമ്പത്തികം സാംസ്കാരികം തുടങ്ങി ചബഹാർ തുറമുഖം, ഉൾപ്പെടെയുള്ള വിഷയങ്ങൾ ഇന്ത്യയും ഇറാനും അവലോകനം ചെയ്തു. വിദേശകാര്യ സെക്രട്ടറി വിക്രം മിസ്റി, ഇറാൻ ഡെപ്യൂട്ടി വിദേശകാര്യ മന്ത്രി മജീദ് തഖ്തറവഞ്ചി എന്നിവർ യോഗത്തിൽ പങ്കെടുത്തു. അഫ്ഗാനിസ്ഥാൻ, പശ്ചിമേഷ്യ, എന്നിവിടങ്ങളിലെ സ്ഥിതിഗതികൾ ഉൾപ്പെടെ നിലവിലെ പ്രാദേശിക, ആഗോള സംഭവവികാസങ്ങളും ചർച്ചയിൽ ഉൾപ്പെടുത്തിയതായി വിദേശകാര്യ മന്ത്രാലയം പ്രസ്താവനയിൽ പറഞ്ഞു. ന്യൂഡൽഹിയിൽ നടക്കുന്ന 19-ാമത് ഇന്ത്യ-ഇറാൻ വിദേശകാര്യ മന്ത്രാലയങ്ങളുടെ യോഗത്തിൽ പങ്കെടുക്കാനെത്തിയ ഡോ. റവഞ്ചി വിദേശകാര്യ മന്ത്രി എസ്. ജയശങ്കറുമായും കൂടിക്കാഴ്ച നടത്തി.



SCHOOL KALOTSAVAM....INTRO

63-ാമത് സംസ്ഥാന സ്കൂൾ കലോത്സവത്തിന് ഇന്ന് തിരുവനന്തപുരത്ത് തിരി തെളിയും. സെൻട്രൽ സ്റ്റേഡിയത്തിൽ രാവിലെ 10 മണിക്ക് നടക്കുന്ന ചടങ്ങിൽ മുഖ്യമന്ത്രി പിണറായി വിജയൻ കലോത്സവം ഉദ്ഘാടനം ചെയ്യും.

വിശദാംശങ്ങളുമായി ആകാശവാണി തിരുവനന്തപുരം ജില്ലാ
പ്രതിനിധി രജു കോലിയക്കോട്.....

(വോയ്സ്)

PM-KONERU HUMPY

രണ്ട് തവണ വനിതാ ലോക റാഫിഡ് ചെസ് ചാമ്പ്യനും വനിതാ ലോക ചെസ് ചാമ്പ്യൻഷിപ്പ് റണ്ണറപ്പുമായ കൊന്നേരു ഹംപിയുമായി പ്രധാനമന്ത്രി നരേന്ദ്രമോദി ഇന്നലെ ന്യൂഡൽഹിയിൽ കൂടിക്കാഴ്ച നടത്തി. വളർന്നുവരുന്ന മത്സരാർത്ഥികൾക്ക് പ്രചോദനമാണ് കൊന്നേരു ഹംപിയെന്നും ഇന്ത്യയ്ക്ക് തന്നെ അഭിമാനമാണ് ഈ യുവപ്രതിഭയെന്നും പ്രധാനമന്ത്രി സമൂഹമാധ്യമത്തിൽ കുറിച്ചു.

BREAK

ഈ വാർത്തകൾ ആകാശവാണിയിൽ നിന്നും.....

NIMISHA PRIYA -MEA

യെമനിൽ വധശിക്ഷയ്ക്ക് വിധിക്കപ്പെട്ട മലയാളി നഴ്സ് നിമിഷ പ്രിയയ്ക്ക് കേന്ദ്രസർക്കാർ സാധ്യമായ എല്ലാ സഹായങ്ങളും നൽകിവരുന്നതായി വിദേശകാര്യവക്താവ് രൺധീർ ജെയ്സ്പാൾ. സ്ഥിതിഗതികൾ ഇന്ത്യ സസൂക്ഷ്മ നിരീക്ഷിച്ച് വരികയാണെന്നും അദ്ദേഹം അറിയിച്ചു.

CHINA NEW VIRUS...INTRO

കോവിഡ് മഹാമാരിക്ക് അഞ്ചു വർഷങ്ങൾക്ക് ശേഷം ചൈനയിൽ **ഹ്യുമൻ മെറ്റാനുമോവൈറസ്** എന്ന എച്ച്.എം.പി വൈറസ് പടരുന്നതായി റിപ്പോർട്ട്. നിരവധി പേരിൽ ശ്വാസകോശ സംബന്ധമായ അസുഖങ്ങൾ പടരുന്നത് ആശങ്ക സൃഷ്ടിച്ചിട്ടുണ്ട്. സ്ഥിതിഗതി ഇന്ത്യ സസൂക്ഷ്മ നിരീക്ഷിച്ചു വരികയാണെന്നും ആശങ്കപ്പെടേണ്ട സാഹചര്യം ഇല്ലെന്നും ആരോഗ്യവകുപ്പ് അധികൃതർ അറിയിച്ചു. എല്ലാ സാഹചര്യങ്ങളെയും നേരിടാൻ രാജ്യം പൂർണ്ണ സജ്ജമാണെന്ന് പൊതു ആരോഗ്യ ഡയറക്ടർ അതുൽ ഗോയൽ വാർത്താസമ്മേളനത്തിൽ പറഞ്ഞു.

(ഹോൾഡ്) (വോയ്സ്)

അതേസമയം, വൈറസ് വ്യാപനത്തെ തുടർന്ന് ചൈനയിലെ ആശുപത്രികളിൽ രോഗികളുടെ എണ്ണം വർദ്ധിച്ചതായ റിപ്പോർട്ട് ചൈന തള്ളി. ആശങ്കപ്പെടേണ്ട സാഹചര്യം ഇല്ലെന്നും വിദേശികൾക്ക് ചൈനയിലേക്ക് യാത്ര ചെയ്യുന്നതിൽ സുരക്ഷാ പ്രശ്നങ്ങൾ ഇല്ലെന്നും ചൈനീസ് വിദേശകാര്യവകുപ്പ് അറിയിച്ചു.

MANDAVIYA-GUJARAT

വികസിത ഇന്ത്യ യാഥാർഥ്യമാക്കുന്നതിന്, യുവജനങ്ങൾ രാഷ്ട്ര നിർമ്മാണത്തിനായി പ്രയത്നിക്കണമെന്ന് കേന്ദ്രമന്ത്രി മൻസുഖ് മാണ്ടവ്യ. ഗുജറാത്തിലെ സുറത്തിൽ നടന്ന പൊതുപരിപാടിയിൽ സംസാരിക്കുകയായിരുന്നു അദ്ദേഹം. രാജ്യ പുരോഗതിയ്ക്കായി യുവതയുടെ നേതൃഗുണം വളർത്തേണ്ടതിന്റെ പ്രാധാന്യത്തെക്കുറിച്ചും ശ്രീ മാണ്ടവ്യ ഉണനിപ്പറഞ്ഞു.

JITENDRA-DSIR FOUNDATION DAY

ഡിപ്പാർട്ട്മെന്റ് ഓഫ് സയന്റിഫിക് ആൻഡ് ഇൻഡസ്ട്രിയൽ റിസർച്ചിന്റെ 40-ാമത് സ്ഥാപക ദിനാഘോഷത്തിൽ കേന്ദ്ര സഹ മന്ത്രി ഡോ.ജിതേന്ദ്ര സിംഗ് ന്യൂഡൽഹിയിൽ ഇന്ന് പങ്കെടുക്കും. വ്യാവസായിക ഗവേഷണം , നവീകരണം ഇൻ-ഹൗസ് റിസർച്ച് ആൻഡ് ഡെവലപ്മെന്റ് സെന്ററുകൾ, ശാസ്ത്ര, വ്യാവസായിക ഗവേഷണ സ്ഥാപനങ്ങൾ, തുടങ്ങിയവയെ അംഗീകരിക്കുക എന്നതാണ് ദിനാഘോഷത്തിന്റെ ലക്ഷ്യം.



BRaille DAY

ഇന്ന് ലോക ബ്രെയിൽ ദിനം . കാഴ്ച പരിമിതർക്ക് കാര്യക്ഷമമായ ആശയവിനിമയവും അതുവഴി മനുഷ്യാവകാശത്തിന്റെ സമ്പൂർണ്ണ സാക്ഷാത്കാരവും ലക്ഷ്യമിട്ട് 2019 മുതലാണ് ആഗോളതലത്തിൽ ബ്രെയിൽ ദിനം ആചരിക്കുന്നത്. കാഴ്ച വൈകല്യമുള്ളവർക്കുള്ള പ്രവേശനക്ഷമതയും ഉൾപ്പെടുത്തലും ആഘോഷിക്കുന്നു എന്നതാണ് ഈ വർഷത്തെ ലോക ബ്രെയിൽ ദിനത്തിന്റെ പ്രമേയം.



CRICKET

ഇന്ത്യ-ഓസ്ട്രേലിയ ബോർഡർ ഗാവസ്കർ ട്രോഫി ടെസ്റ്റ് ക്രിക്കറ്റ് പരമ്പരയിലെ അഞ്ചാം ടെസ്റ്റ് ആദ്യ ഇന്നിംഗ്സിൽ ഓസ്ട്രേലിയക്ക് ബാറ്റിംഗ് തകർച്ച. ഒരു വികറ്റ് നഷ്ടത്തിൽ 9 റൺസ് എന്ന നിലയിൽ രണ്ടാം ദിനം ബാറ്റിംഗ് ആരംഭിച്ച ഓസ്ട്രേലിയ ഉച്ച ഭക്ഷണത്തിന് പിരിയുവോൾ 5 വികറ്റ് നഷ്ടത്തിൽ 101 റൺസ് എന്ന നിലയിലാണ്. ഇന്ത്യ

ഇന്നലെ 185 റൺസിന് എല്ലാവരും പുറത്തായിരുന്നു. അഞ്ച് മത്സരങ്ങളുടെയ പരമ്പരയിൽ ഓസീസ് 2-1 ന് മുന്നിലാണ്.



ISL-FOOTBALL

ഐഎസ്എൽ ഫുട്ബോളിൽ ഇന്നലെ നടന്ന മുഹമ്മദൻ എസ് സിയും നോർത്ത് ഇസ്ലാമിക് യൂണൈറ്റഡ് എഫ്സിയും തമ്മിലുള്ള മത്സരം ഗോൾ രഹിത സമനിലയിൽ അവസാനിച്ചു. ഇന്ന് നടക്കുന്ന മത്സരത്തിൽ ഒഡീഷ എഫ്സി, എഫ്സി ഗോവയെ നേരിടും. വൈകിട്ട് അഞ്ചിന് ഭുവനേശ്വറിലാണ് മത്സരം. മറ്റൊരു മത്സരത്തിൽ ജംഷഡ്പൂർ എഫ്സി ബെംഗളൂരു എഫ്സിയെ നേരിടും.

